

കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	27	2021



ശബരിമല പത്രക്കുറിപ്പ്-1

ഫോൺ : 04735-202664

www.sabarimala.kerala.gov.in

prdsabarimala2021@gmail.com

കരിമല കാനനപാത:

**തയാറെടുപ്പുകൾ അവസാനഘട്ടത്തിൽ;
30 ന് സംയുക്ത പരിശോധന**

അയ്യപ്പ തീർത്ഥാടകർക്കായി കരിമല വഴിയുള്ള കാനനപാത സഞ്ചാരയോഗ്യമാക്കൽ അവസാനഘട്ടത്തിൽ. ഇന്നും (28), നാളെയും (29) കൊട് പ്രവൃത്തികൾ പൂർത്തീകരിക്കാനാണ് പരിശ്രമിക്കുന്നത്. 30 ന് ശബരിമല എഡിഎം അർജ്ജുൻ പാണ്ഡ്യന്റെ നേതൃത്വത്തിലുള്ള സംഘം പാതയിൽ സംയുക്ത പരിശോധന നടത്തും. 31 മുതൽ പാത അയ്യപ്പ ഭക്തർക്ക് സഞ്ചാരത്തിനായി തുറന്നുകൊടുക്കും. കോവിഡ് സാഹചര്യങ്ങളാൽ കാനന പാതയിലൂടെയുള്ള യാത്ര നിർത്തിവെച്ചിരിക്കുകയായിരുന്നു. ഇളവുകൾ പ്രഖ്യാപിക്കപ്പെട്ട സാഹചര്യത്തിലാണ് വീ ും ഇതുവഴി യാത്ര അനുവദിക്കുന്നത്.

എരുമേലി മുതൽ സന്നിധാനംവരെ 35 കിലോ മീറ്ററാണുള്ളത്. ഇതിൽ 25 കിലോമീറ്ററും വനത്തിനുള്ളിലൂടെയാണ്. കോഴിക്കാൽ കടവ് മുതൽ അഴുതക്കടവ് വരെയുള്ള ഏഴ് കിലോമീറ്റർ റിസർവ്വം അഴുതക്കടവ് മുതൽ പമ്പവരെയുള്ള 18 കിലോമീറ്റർ പെരിയാർ ടൈഗർ റിസർവ്വം ഇതിൽ ഉൾപ്പെടുന്നു. അതുകൊ ുതന്നെ തീർത്ഥാടകരുടെ സുരക്ഷയ്ക്ക്

മുൻഗണന നൽകിയാണ് ക്രമീകരണങ്ങൾ പൂർത്തിയാക്കുന്നതെന്ന് എഡിഎം അർജ്ജുൻ പാണ്ഡ്യൻ അറിയിച്ചു.

കാനനപാതയ്ക്ക് എരുമേലിയിൽനിന്നും സ്പോട്ട് ബുക്കിംഗ് എടുക്കാം. യാത്ര ചെയ്യുന്ന സമയത്തിൽ നിയന്ത്രണമു ാവും. കോഴിക്കാൽക്കടവിൽനിന്നും പുലർച്ചെ 5.30 നും 10.30 ഇടയിലേ കാനന പാതയിലേക്ക് തീർത്ഥാടകർക്ക് പ്രവേശനം അനുവദിക്കുകയുള്ളൂ. അഴുതക്കടവിലും മുക്കുശിയിലും രാവിലെ ഏഴ് മുതൽ ഉച്ചയ്ക്ക് 12 വരെയാണ് പ്രവേശനം നൽകുക. ഈ മേഖലകളിൽ ആവശ്യമായ രേഖകളുടെ പരിശോധനയും ഉ ാകും.

വനംവകുപ്പിന്റെ നേതൃത്വത്തിൽ പാത തെളിക്കൽ ജോലികൾ പൂർത്തിയാക്കിയിരിക്കുന്നു. ഇടത്താവളങ്ങളുടെ ക്രമീകരണങ്ങൾ അന്തിമഘട്ടത്തിൽ എത്തി. കുടിവെള്ള ലഭ്യത ജല അതോറിട്ടി ഉറപ്പാക്കുന്നു. വലിയാനവട്ടം മുതൽ പമ്പവരെ വൈദ്യുതി ലഭ്യമാക്കൽ അവസാനഘട്ടത്തിലാണ്. കോവിഡ് സാഹചര്യങ്ങൾ തീർത്ഥാടകർക്ക് ആരോഗ്യ പ്രശ്നങ്ങൾ ഉ ാക്കുന്നില്ലെന്ന് ഉറപ്പാക്കാൻ പാതയിൽ വിവിധ ചികിത്സാ കേന്ദ്രങ്ങളും പ്രവർത്തിക്കും. മുക്കുശിയിലും കരിമലയിലും ആശുപത്രി സംവിധാനം ഒരുക്കും. മാന്വാടി, കല്ലിടാംകുന്ന്, കരിയിലാംതോട്, മഞ്ഞപ്പൊടിത്തട്ട് എന്നിവിടങ്ങളിൽ ഓരോ എമർജൻസി മെഡിക്കൽ കെയർ സെന്ററുകൾ സജ്ജമാക്കുന്നു .

തീർത്ഥാടകർക്കായി എട്ട് ഇടത്താവളങ്ങളാണ് ഈ വഴിയിൽ വനം വകുപ്പിന്റെ കീഴിലുള്ള ഇക്കോ ഡവലപ്മെന്റ് കമ്മിറ്റികൾ ഒരുക്കുന്നത്. കടകളും ലഘുഭക്ഷണശാലകളും ഈ കേന്ദ്രങ്ങളിലു ാവും. വലിയാനവട്ടം, കരിമല, കല്ലിടാംകുന്ന് എന്നിവിടങ്ങളിൽ തീർത്ഥാടകർക്ക് വിരി വയ്ക്കാൻ സൗകര്യം ഉ ാകും. വന്യമൃഗങ്ങളുടെ കടന്നുകയറ്റം ഉ ാവാതിരിക്കാൻ ഈ പ്രദേശത്ത് വനംവകുപ്പ് ഫെൻസിംഗ് തീർത്തിട്ടു . പെരിയാർ ട്രൈഗർ റിസർവ് സങ്കേതത്തിലൂടെയുള്ള യാത്ര ആരംഭിക്കുന്ന മുക്കുശിയിലും അഴുതക്കടവിലും ഭക്തർക്ക് വിരി വയ്ക്കാനാവും. അനുവദിച്ചിട്ടുള്ള സമയത്തിനു ശേഷം വരുന്ന തീർത്ഥാടകർക്ക് അവിടെ വിരി വയ്ക്കാവുന്നതാണ്.

തീർത്ഥാടകർക്ക് കൂട്ടായും ഒറ്റയ്ക്കും വരാമെങ്കിലും ബാച്ചുകളായി മാത്രമേ കാനന പാതയിലൂടെ സന്നിധാനത്തേക്ക് പോകാൻ അനുവദിക്കൂ. വൈകിട്ട് അഞ്ചിന് ശേഷം കാനന പാതയിലൂടെ സഞ്ചാരം അനുവദിക്കില്ല. ഈ സാഹചര്യങ്ങളിൽ ഭക്തർക്ക് ഇടത്താവളങ്ങളിൽ തങ്ങാൻ സൗകര്യം ഒരുക്കിയിട്ടു . കരിമലയിലും വലിയാനവട്ടത്തും അയ്യപ്പ സേവാ സംഘത്തിന്റെ ആഭിമുഖ്യത്തിൽ അന്നദാന കേന്ദ്രങ്ങളു ാവും. ഇവിടെ

തീർത്ഥാടകർക്ക് കഴിക്കുന്നതിന് കഞ്ഞി ലഭ്യമാക്കും. ഇടത്താവളങ്ങളിൽ കൂടുതൽ ശുചിമുറികളും ഉറപ്പാക്കുന്നു. തീർത്ഥാടകരുടെ സുരക്ഷ ഉറപ്പാക്കാനായി വനപാലകരുടെയും ആന സ്കാഡിന്റെയും നിരീക്ഷണമു വാകും.

16 കിലോ പുകയില ഉത്പന്നങ്ങളും 3.5 വിദേശമദ്യവുംപിടികൂടി; ഒരാൾ അറസ്റ്റിൽ

ശബരിമലയിൽ മണ്ഡലപൂജ മഹോത്സവകാലത്ത് ഒരാഴ്ചയ്ക്കിടെ എക്സൈസ് വകുപ്പ് 3.5 ലിറ്റർ വിദേശമദ്യവും 16 കിലോഗ്രാം നിരോധിത പുകയില ഉത്പന്നങ്ങളും പിടികൂടി. സന്നിധാനം, നിലയ്ക്കൽ, പമ്പ എന്നീ താത്കാലിക എക്സൈസ് റേഞ്ച് ഓഫീസുകളുടെ നേതൃത്വത്തിൽ നടത്തിയ പരിശോധനയിലാണ് വിൽപ്പനയ്ക്കായി സൂക്ഷിച്ചിരുന്ന ഇവ കഴിഞ്ഞ ഒരാഴ്ചക്കിടെ കെ ടുത്തതെന്ന് പമ്പ അസിസ്റ്റന്റ് എക്സൈസ് കമ്മീഷണർ പി.കെ. ജയരാജ് അറിയിച്ചു.

ഒരു അബ്കാരി കേസും 682 കോട്ട്‌പാ കേസുകളും രജിസ്റ്റർ ചെയ്തിട്ടു. സ്റ്റാളുകളിലും ജീവനക്കാർക്കും വാഹന ഡ്രൈവർമാർക്കും സ്ഥിരമായി മദ്യവിൽപ്പന നടത്തിവന്ന കൊല്ലം സ്വദേശി ഗോപാലകൃഷ്ണനാണ് അനധികൃത മദ്യവിൽപ്പനയ്ക്ക് അറസ്റ്റിലായത്. മകരവിളക്ക് മഹോത്സവത്തോടനുബന്ധിച്ച് വരും ദിവസങ്ങളിലും കർശന പരിശോധനയു വാകുമെന്നും അസിസ്റ്റന്റ് എക്സൈസ് കമ്മീഷണർ അറിയിച്ചു.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.